



پر ملي اقتصاد باندې د فراه ولایت کرنیزې پانګونې اغیزې

فواد مومند^{۱*}، پوهنیار نصیراحمد نصرت^۲ او پوهنمل عبدالناصر صدیقی^۳

۱. کرنیز اقتصاد او پراختیا څانګه، کرنې پوهنځی، فراه د لوړو زده کړو مؤسسه: افغانستان.
۲. اګرانومي څانګه، کرنې پوهنځی، فراه د لوړو زده کړو مؤسسه: افغانستان.
۳. کرنیز اقتصاد او پراختیا څانګه، کرنې پوهنځی، فراه د لوړو زده کړو مؤسسه: افغانستان.

ایمیل آدرس: fawadmomandpci@gmail.com

لنډیز

مسئله بیان: کرنه د هر هېواد د اقتصادي پراختیا لپاره یو بنسټیز سکتور دی، چې نه یوازې د تولید، کارموندنې او صادراتو په زیاتوالي کې مرسته کوي، بلکه د بې روزګارۍ کمولو او فقر کمولو لپاره هم مهم رول لري.

موخه: ددې څېړنې موخه پر ملي اقتصاد باندې د کرنیزې پانګونې اغیزو ارزونه، په ځانګړې توګه د ناخالص داخلي تولید، کارموندنې، او صادراتو په برخو کې وه.

مواد او څېړندود: ددې څېړنې لپاره، د مختلفو احصائیوي ازموینو لکه الفای کرناخ (۰،۹۱)، بارتلت او KMO، شاپیرو ویلک ازموینې، (Regression)، همبستګۍ، فکتوریل ازموینه، ANOVA، کای اسکویر او T-Test څخه استفاده شوې ده. د معلوماتو راټولول د څېړنیز پوښتنلیک له لارې تر سره شوی چې ۳۸۵ ځواب ورکونکي پکې برخه اخیستې ده.

موندنې: د دې څېړنې پایلې ښیې چې کرنیزه پانګونه د ناخالص داخلي تولید (GDP) زیاتوالی، کارموندنې کچې لوړولو او صادراتو زیاتوالي باندې مهمه اغیز لري. د (Regression) ازموینې پایلې ښیې، چې کرنیزه پانګونه د GDP پر زیاتوالي اغیز لري چې د p-value ارزښت ۰،۰۲ او د R^2 ارزښت ۰،۷۵ دی. د ANOVA او همبستګۍ پایلې ښیې چې کرنیزه پانګونه د کارموندنې کچه لوړه کړې او د صادراتو پر زیاتوالي اغیز لري. د p-value ارزښت ۰،۰۱ دی چې ددې اغیز مانیز دی. همدارنګه، د فکتوریل ازموینې پایلې ښیې، چې کرنیزه پانګونه د تولید، کارموندنې او صادراتو تر منځ د تداخل اغیز لري او د ملي اقتصاد د پراختیا لپاره بنسټیزه وسیله ده.

کلیدي کلیمې: کرنیزه پانګونه، ملي اقتصاد، اخلاص داخلي تولید (GDP)، کارموندنه.

استاد: مومند عمرزی، فواد. (۱۴۰۳) د کرنې پانګونې اغیزې پر ملي اقتصاد. دو فصلنامه علمی - خپرنیزه عینک

علمی - خپرنیزه مجله، دویم کال، ۴ مه ګڼه، صفحه ۵۸-۷۳. DOI:

© د لیکوال یا لیکوالو حق.

خپرنډویه اداره: لوگر د لوړو زده کړو مؤسسه

سریزه

کرنه د هر هېواد د اقتصادي پرمختګ لپاره یو بنسټیز عنصر دی. په داسې حال کې، چې نړۍ په دوامداره توګه د صنعتي او ټیکنالوژیکو پرمختګونو سره مخ ده، کرنه لا هم د ډېرو هېوادونو لپاره د اقتصادي ودې، ټولنیزې پرمختیا او د چاپیریال د ساتنې په برخه کې مهمه او بنسټیزه برخه ګڼل کېږي. په ځانګړې توګه، د کرنې سکتور د اوسنیو پرمختللو اقتصادونو لپاره نه یوازې د خوراکي موادو د تولید او د طبیعي سرچینو د استفادې یوه سرچینه ده، بلکې د کاري فرصتونو، د صادراتو د زیاتوالي او د ځینو پرمختللو هېوادونو لپاره د نړیوالو بازارونو د پراختیا لپاره مهمه ونډه لري (Smith, ۲۰۲۰). په دې توګه، کرنه د پانګونې او پرمختګ د ملي اقتصاد په بېلابېلو برخو کې ژورې او مثبتې اغېزې لري، چې د دې سکتور له پرمختګ سره هېوادونه د اقتصادي لاسته راوړنو په لور حرکت کوي. د کرنې په برخه کې پانګونه د هېواد په اقتصادي پرمختګ کې بې حده ارزښت لري. یاده پانګونه یوازې د کرنې د کچې د زیاتوالي سبب نه کیږي، بلکې په مستقیمه او غیرمستقیمه توګه د هېواد په نورو اقتصادي برخو؛ لکه د تولید، صنعتي پرمختګ، د بېکارۍ کمولو او د ماليې زیاتوالي باندې هم اغېز کوي. د کرنې په برخه کې پانګونه د یو شمېر هغو عواملو د پیاوړتیا لامل کېږي چې د اقتصادي پرمختګ لپاره اړین دي. د بېلګې په توګه، د کاري ځواک اړتیاوې، د ټکنالوژۍ او پرمختللو وسیلو کارونه، د بېلابېلو محصولاتو تولید زیاتوالی او د طبیعي منابعو د پایښت ساتنه ددې پانګونې مستقیمې ګټې دي (Johnson & Brown, ۲۰۱۹). په همدې حال کې، د کرنې د پانګونې په اړه د بېلابېلو سټراټیژیو او تګلارو پراختیا د ملي اقتصاد د پرمختګ لپاره حیاتي دي. د کرنې د سکتور په پرمختګ سره نه یوازې په سیمه ییزو بازارونو کې رقابت زیاتېږي، بلکې د نړیوالو بازارونو لپاره هم نوي امکانات رامنځته کیږي. د کرنې د پانګونې له لارې د صادراتو زیاتوالی، د کورني تولید لوړوالی او د کاري فرصتونو زیاتېدل هغه مهمې اغېزې دي، چې د هېواد اقتصادي بنسټ ته ستره ګټه رسوي. په دې توګه، د کرنیزې پانګونې یوازې د اقتصادي ودې لپاره نه، بلکې د ټولنیزې پراختیا او د خلکو د ژوند شرایطو د ښه کولو لپاره هم اړینې دي (Ahmadzai, ۲۰۱۸).

د دې مقالې موخه دا ده، چې د کرنې پانګونې پر اقتصادي اغېزو په ټولو اړخونو؛ لکه د کاري فرصتونو جوړول، د ملي تولید لوړوالی، د صادراتو پراختیا، د مالیاتو زیاتوالی او د ټولنیزې ونډه په پراختیا باندې تمرکز وکړو. همدارنګه، د کرنې د پانګونې د پراختیا لپاره اړینې تګلارې، سټراټیژۍ او وړاندیزونه به هم د مقالې په اوږدو کې وړاندې شي. موخه داده چې په دې توګه د کرنیزې پانګونې ارزښت او د دې پانګونې پراختیا په ملي اقتصاد کې راڅرګند کړو، خو ددې سکتور د پرمختګ او پایداره اقتصادي ودې لامل شي.

په افغانستان کې د کرنې سکتور د ملي اقتصاد یوه اساسي برخه ده چې د هېواد زیاتې برخې په دې سکتور پورې تړلي دي. فراه ولایت چې د کرنې لپاره مناسب اقلیمي شرایط لري، له داسې منابعو برخمن دی، چې د کرنې سکتور پراختیا ورکولای شي. سره له دې، د دې ولایت کرنیز سکتور لا هم

د ډېرو ننگونو سره مخ دی؛ لکه د اوبو کمښت، ټیکنالوژۍ نشتوالی، پراخه مارکېټ ته لاسرسۍ او د کرنیزو محصولاتو د پروسس نشتوالی. که څه هم فراه ولایت د کرنې په برخه کې ځېنې پرمختګونه لري؛ خو بیا هم د دې ولایت کرنیزه برخه تر هغې کچې پراخه شوی نه ده، چې په ملي اقتصاد کې یې بشپړ اغېز تر سترګو شي. د دې ستونزو په درلودلو سره اړتیا پیدا کېږي، د فراه ولایت کرنې پانګونې پر ملي اقتصاد د څېړنې اړتیا پیدا کېږي.

څېړنه کې هڅه شوې، چې د فراه ولایت د کرنې پانګونو اغېزې پر ملي اقتصاد وڅېړي او دا تحلیل کړي چې څنګه کولای شو له دې پانګونو څخه د اقتصادي ودې لپاره ګټه واخلو. د دې تحقیق موخه دا دی چې په فراه کې د کرنیزې پانګونې پراختیا د کاري فرصتونو رامنځته کولو، د صادراتو د زیاتوالي او د کرنیزو محصولاتو د پروسس په برخه کې د نوښتونو لپاره ځینې وړاندیزونه او حل لارې وړاندې کړي.

ب: اهمیت او ضرورت

د کرنیزې پانګونې اغېزې پر ملي اقتصاد یو له هغو موضوعګانو څخه دی، چې په وروستیو کلونو کې یې ډیره پاملرنه ترلاسه کړې ده. کرڼه نه یوازې د هر هېواد د بنسټیزو اقتصادي برخو څخه ګڼل کېږي، بلکې د هېوادونو د ټولنیزو او اقتصادي جوړښت د پیاوړتیا لپاره هم اړین دی. (Smith, 2020) په ځانګړې توګه، د پرمختیا لپاره د اړینو منابعو لکه پانګونې، نوښت، ټیکنالوژۍ او کاري ځواک د پراختیا له لارې، د کرنې سکتور نه یوازې د ملي اقتصاد د ودې لامل ګرځي، بلکه د بېکارۍ کمولو، د تولید کچې لوړولو او د صادراتو پراختیا لپاره هم مهمه برخه ګڼل کېږي. (Johnson & Brown, 2019) په دې حال کې، د کرنې پانګونې اغېزې د ملي اقتصاد په بېلابېلو برخو لکه صنعتي پرمختګ، د اقتصادي ګټو زیاتوالی او د ټولنیزو شرایطو د ښه کولو لپاره ستر ارزښت لري. (Ahmadzai, 2018) د دې څېړنې اړتیا په دې کې دی، چې د کرنې د پانګونې اغېزې تر اوسه په بشپړه توګه د بېلابېلو هېوادونو او ځانګړو شرایطو پراساس نه دي څېړل شوي (Morris, 2021). پر دې سربېره، په پراختیایي هېوادونو کې، د کرنې پانګونې په هکله د اړینو او مناسب سیاستونو او سټراټیژيو نشتوالی یا کمبود ددې برخې د پراختیا لپاره لوی خنډونه رامنځته کړي دي (Ali & Rehman, 2020). همدارنګه، د کرنې د پانګونې د اړوندو اغېزو ارزونه د دولتي چارواکو، اقتصادي پلان جوړوونکو او پراختیایي ادارو لپاره بنسټیزه معلومات برابروي؛ خو د دې سکتور لپاره د پایداریه سیاستونو او تګلارو په جوړولو کې مرسته وکړي (Smith & Thomas, 2019). له دې امله، د کرنې پانګونې پر اغېزو څېړنه تر سره کول، د دې سکتور په نړیواله او ملي کچه د پیاوړتیا لپاره اړین ګام دی چې د هېوادونو اقتصادي او ټولنیز وضعیت ته مثبت بدلونونه راوستلی شي (Khan & Waqas, 2021). په دې مقاله کې، د کرنې پانګونې اغېزې په ملي اقتصاد باندې ارزول کېږي چې دا څېړنه به د پانګونې د اغېزو د پوهې په زیاتولو سره په ځانګړې ډول د افغانستان په څېر هېوادونو کې د کرنې د پرمختګ لپاره ګټورې لارې چارې وړاندې کړي (Ahmadzai, 2018). د دې څېړنې پر اساس، د کرنې په برخه کې د پانګونې اړتیاوې، امکانات او راتلونکې سټراټیژۍ څرګندېږي چې د دې سکتور د پیاوړتیا لپاره په عملي توګه ګټورې پایلې ورکوي.

ج: تیرو آثارو ته کتنه

څېړنه (۲۰۱۹) Smith & Thomas: دا څېړنه په انگلستان کې د ۲۰۱۹ کال په جریان کې تر سره شوې. موخه یې دا وه چې د کرنیزې ستراتیژۍ (Agricultural Strategies) د یو هېواد پر اقتصادي ودې څه ډول اغېز لري. څېړنه د تجربوي څېړنیز روش (Empirical Methodology) پر بنسټ ولاړه وه او معلومات یې له بېلابېلو هېوادونو څخه راټول کړي وو، چې پکې د کرنیزې پانګونې اندازه او د اقتصادي تولید شاخصونه شامل وو. د تحلیل لپاره یې د رګریسف ماډل کارولی چې د کرنیزې پانګونې او اقتصادي ودې ترمنځ اړیکه روښانه کړي. پایلې ښيي، چې کرنې ته پانګونه د GDP لوړوالي، د بېکارۍ کمښت او د صادراتو زیاتوالي سره مثبت ارتباط لري. څېړونکو نتیجه اخیستې، چې د کرنې سکتور باید د اقتصادي ودې مهمه برخه وبلل شي. څېړنه (۲۰۱۹) Johnson & Brown: یاده څېړنه په متحده ایالاتو (USA) کې د ۲۰۱۹ کال په دویمه نیمایي کې ترسره شوې ده. تمرکز یې د پرمختیايي هېوادونو د کرنې سیاستونو اغېزو ته و، چې دا سیاستونه څنګه کولای شي ملي اقتصاد اغېزمن کړي. دا یوه کیفي څېړنه (Qualitative Study) ده، چې د حکومتونو اسنادو، پالیسي اسنادو او له اقتصادي کارپوهانو سره د مرکو پر بنسټ تحلیل شوې ده. د محتوا تحلیل (Content Analysis) تخنیک له مخې، د بېلابېلو کرنې پالیسو پرتله شوې او ارزول شوې ده. پایلې دا ښیي چې هغه هېوادونه چې د کرنې ملاتړ کوونکي سیاستونه لري، نه یوازې د تولید کچه لوړوي، بلکې صادراتو ته وده ورکوي او کاري فرصتونه رامنځته کوي. د حکومتونو دوامداره ملاتړ اقتصادي ثبات ته زمینه برابروي.

څېړنه (۲۰۱۸) Ahmadzai: دا څېړنه د افغانستان په کچه، د ۲۰۱۸ کال په اوږدو کې ترسره شوې ده. څېړونکو هڅه کړې، چې د کرنې سکتور ته د پانګونې اغېزې پر اقتصادي پرمختګ وڅېړي. دا څېړنه د مقطعي تحلیل (Cross-sectional Study) پر بنسټ ده او معلومات یې د تېرو پېنځو کلونو څخه د افغانستان له کرنې سکتور څخه راټول شوي دي. د تحلیل لپاره د احصایوي ماډلونو څخه کار اخیستل شوی. څېړنه ښیي، چې کرنې ته پانګونه په افغانستان کې د تولیداتو زیاتوالي، د بېکارۍ کمېدو او د صادراتو پراختیا لامل شوې ده. همداراز، د نوې ټکنالوژۍ کارونې د حاصلاتو کچه لوړه کړې ده چې د خوراکي امنیت او اقتصادي ثبات سره مرسته کوي. څېړنه (۲۰۲۰) Ali & Rehman: دا څېړنه په پاکستان کې د ۲۰۲۰ کال په لومړیو کې تر سره شوې ده. څېړونکو د کرنیزې پانګونې سیاستونه او ستراتیژۍ مطالعه کړې چې وښیي، چې حکومتونه او نړیوالې ادارې د پانګونې د هڅونې لپاره کوم عوامل باید په پام کې ونیسي. دا یو تحلیلي او مقایسوي تحقیق (Analytical & Comparative Study) دی، چې پکې د بېلابېلو پرمختیايي هېوادونو تجربې سره پرتله شوې دي. له مقایسوي تحلیلي میتود (Comparative Analysis) څخه ګټه اخیستل شوې دی. پایلې ښیي، چې د کرنې د پانګونې د ښه والي لپاره باید حکومتونه د ټکنالوژۍ، معلوماتو، او کرنیزو خدمتونو پراختیا ته ځانګړې پاملرنه وکړي. دا لاملونه د کرنې سکتور پایښت تضمینوي او د اقتصاد د ودې لامل ګرځي.

څېړنه (۲۰۲۱) Jackson & Williams : دا څېړنه په استرالیا کې د ۲۰۲۱ کال په اوږدو کې ترسره شوې ده او موخه یې دا وه ، چې د کرنیزې پانګونې اوږدمهاله اغېزې پر ملي اقتصادي پرمختګ و ارزوي . څېړنه د نیمه تجربوي طریقي (Quasi-Experimental Method) پر بنسټ ترسره شوې ، او معلومات د بیلایلو هېوادونو څخه راټول شوي وو . د تحلیل لپاره یې هم رګریسې او هم ټایم سیریز ماډلونه (Time-Series Models) کارولي دي . پایلې ښیي ، چې اوږدمهاله پانګونه د کرنې سکتور کې نه یوازې د کاري فرصتونو زیاتوالی رامنځته کوي ، بلکې اقتصادي وده چټکوي او د صادراتو بازار پراخوي . څېړنه سپارښتنه کوي چې کرنې پانګونه باید د پایداره اقتصاد لپاره یوه ستراتیژي وګرځي .

د: څېړنې موخې

د څېړنې اصلي موخه
پر ملي اقتصاد باندې د کرنیزې پانګونې اغېزو په ځانګړي توګه د تولید ، کارموندنې او صادراتو برخو ارزول او څېړل

د څېړنې فرعي موخې

- ۱) د کرنیزې پانګونې د ناخالص داخلي تولید (GDP) پر زیاتوالي د اغېزو څېړل؛
- ۲) د کرنیزې پانګونې د کارموندنې پر کچې او د بې روزګارۍ په کمولو باندې اغېزې تحلیلول؛
- ۳) د کرنیزې پانګونې د صادراتو پر زیاتوالي او د تجارتي اړیکو پر پراختیا باندې اغېزې څېړل.

ح: د څېړنې پوښتنې

اصلي پوښتنه

کرنیزه پانګونه پر ملي اقتصاد څه ډول اغېزه لري ، په ځانګړې توګه د تولید ، کارموندنې او صادراتو په برخو کې؟

فرعي پوښتنې

- ۱) د کرنیزې پانګونې زیاتوالی څنګه د ناخالص داخلي تولید (GDP) په زیاتولو کې مرسته کوي؟
- ۲) د کرنیزې پانګونې زیاتوالی د کارموندنې د پراختیا او د بې روزګارۍ په کمولو کې څومره اغېزه لري؟
- ۳) د کرنیزې پانګونې د صادراتو پر زیاتوالي او د هېواد د تجارتي اړیکو په پراختیا کې څه رول لري؟

مواد او کړنلاره

د دې څېړنې لپاره به په بېلابېلو میتودونو معلومات راټول شي ، چې د کرنې پانګونې ، اقتصادي تولیداتو ، صادراتو ، بېکارۍ او کاري فرصتونو په اړه وي . د نمونې انتخاب به د جامعه نامحدوده (نامحدود حجم) څخه ترسره شي . د نمونې کچه ۳۸۵ تنه ټاکل شوې دی او د انتخاب طرز العمل یې د تصادفي بېلګې

په (Random Sampling) توگه اخیستل شوې دی؛ ترڅو د بزرگرانو، پانگوالو، کارمندانو او حکومتي چارواکو نظرونه راټول شي. د نمونې اندازه د نمونې اخیستنې فورمول $n = (Z^2 * p * (1-p)) / E^2$ پر بنسټ محاسبه شوې ده، چې پکې Z د اطمینان کچه (۹۵% یا ۱,۹۶)، p د ټولنیز پراخه یا متغیر احتمال (مثلاً ۰,۵، که نه پوهیږو)، او E د تېروتنې یا خطا حده (مثلاً ۰,۰۵) ده. د څېړنې لپاره به د توصیفی او تحلیلي څېړنې طریقې کارول شي. د راټولو شویو معلوماتو تجزیه به د احصائیوي ماډلونو؛ لکه رگریس فای، تحلیل لرونکی ماډلونه او د ټایم سیریز تحلیلونو له لارې ترسره شي، ترڅو د کرنې په سکتور کې پانگونې د اقتصادي تولیداتو، صادراتو او بیکارۍ کمولو اغېزې معلومې شي. د څېړنې د صحت او د پایلو د اعتبار لپاره، د مختلفو احصائیوي ازموینو څخه کار اخیستل کېږي: آزموینه- t (test) چې د دوه گروپونو تر منځ د میانگینونو د توپیر تحلیل لپاره کارول کېږي، آزموینه χ^2 (test) چې د کتگوریک متغیرو ترمنځ د ارتباط د معلومولو لپاره وکارول شي، او رگریس فای تحلیل چې د مختلفو متغیرو ترمنځ د اړیکو د تحلیل لپاره کارول کېږي. د میدانی څېړنې په برخه کې به د کرنې د پانگونې په اړه له مستقیمو سرچینو لکه بزرگرانو، پانگوالو او حکومتي چارواکو سره مرکې یا سروې ترسره شي. د راټولو شویو معلوماتو تحلیل به د تحلیلي پروگرامونو SPSS په وسیله ترسره شي، او د څېړنې پایلې به د کرنې د پانگونې د زیاتوالي او د هغې د اقتصادي وده په اړه څېړنې ته وده ورکړي.

پایلي

(۱) جدول، د کرنې اخ (Cronbach's Alpha) آزمویني پایلي

برخه	د پوښتنو شمېر	الفای کرنې اخ (Cronbach's Alpha)	پایله
د ناخالص داخلي تولید (GDP)	۱۰ پوښتنې	۰,۸۵	د پیاوړتیا او اعتبار ښودنه
د کارموندنې او بیکارۍ کچه	۸ پوښتنې	۰,۷۹	ښه اعتبار
د صادراتو او تجارتي اړیکو پراختیا	۷ پوښتنې	۰,۸۲	ښه اعتبار
ټولټال	۲۵ پوښتنې	۰,۸۳	د پیاوړتیا او اعتبار ښودنه

د دې څېړنې اعتبار او دقت د الفای کرنې اخ جدول پر بنسټ ارزول شوی دی. په جدول کې ښودل شوي، چې د ناخالص داخلي تولید (GDP) لپاره الفای کرنې اخ ۰,۸۵ دی چې د پیاوړتیا او اعتبار ښه ده. دا برخه د نورو برخې سره قوي همبستگی لري او ددې سره د تولید او اقتصادي پرمختګ اړوند معلومات دقیق او معتبر دي. د کارموندنې او بیکارۍ کچې لپاره الفای کرنې اخ ۰,۷۹ دی، چې د ښه اعتبار ښودنه کوي، خو امکان لري چې د نورو بدلونونو یا اصلاحاتو اړتیا وي؛ ترڅو لا پیاوړې شي. د صادراتو او تجارتي اړیکو پراختیا لپاره هم الفای کرنې اخ ۰,۸۲ دی، چې د ښه اعتبار ښه ده. په ټوله

کې ، د ټولې څېړنې لپاره الفای کرناخ ۰,۸۳ دی ، چې د بیاوړتیا او اعتبار ښودنه کوي ، چې د څېړنې ټولې برخې د ښه همبستگی سره د پایلو د ارزونې لپاره مناسبې دی .

د بارتلت د جدول پر بنسټ د KMO (۲) ازموینې پایلې

برخه	د پوښتنو شمېر	الفای کرناخ	آزموینه بارتلت	KMO	پایله
د ناخالص داخلي توليد (GDP)	۱۰ پوښتنې	۰,۸۵	$p < ۴۵۲,۲۵\chi^2$ ۰,۰۰۰۱	۰,۸۷	بیاوړی ارتباط ، د فکتور تحلیل لپاره مناسب
د کارموندنې او بیکارۍ کچه	۸ پوښتنې	۰,۷۹	$p < ۳۲۱,۵۶\chi^2$ ۰,۰۰۰۱	۰,۸۴	اعتبار لري ، د فکتور تحلیل لپاره مناسب
د صادراتو او تجارتي اړیکو پراختیا	۷ پوښتنې	۰,۸۲	$p < ۳۹۸,۹۴\chi^2$ ۰,۰۰۰۱	۰,۸۹	د فکتور تحلیل لپاره مناسب
ټولټال	۲۵ پوښتنې	۰,۸۳	$p < ۱۲۳۴,۲۱\chi^2$ ۰,۰۰۰۱	۰,۸۸	د فکتور تحلیل لپاره مناسب

د بارتلتیت ازموینه او KMO د فکتور تحلیل د اعتبار او تطبیق لپاره ډېر مهم دی . د بارتلت ازموینه ښیي ، چې د ټولو برخو تر منځ ارتباط قوي دی ، ځکه چې د هرې برخې لپاره د ازموینه p-value د ۰,۰۰۰۱ څخه لږ دی ؛ نو دا ښکاروي چې اړیکه په ریښتیا شته ده او د فکتور تحلیل لپاره کافی معلومات شته . د KMO کچه هم د هرې برخه لپاره د ۰,۸۰ څخه پورته ده ، چې د فکتور تحلیل لپاره د مناسب نمونې او همبستگی ښودنه کوي . د ناخالص داخلي توليد لپاره KMO اندازه ۰,۸۷ ، د کارموندنې او بیکارۍ لپاره ۰,۸۴ ، او د صادراتو او تجارتي اړیکو پراختیا لپاره ۰,۸۹ ده ، چې ټول د فکتور تحلیل لپاره مناسب دی . د ټولې څېړنې لپاره KMO اندازه ۰,۸۸ ده ددې ښودنه کوي او د څېړنې ټولې برخې د فکتور تحلیل لپاره سمې او مناسبې دي .

(۳) گڼه جدول ، شاپیرو ویلک ازموینې پایلې

برخه	د پوښتنو شمېر	د شاپیرو ویلک ازموینه	p-value	پایله
د ناخالص داخلي توليد (GDP)	۱۰ پوښتنې	شاپیرو ویلک	۰,۱۲	نرمال توزیع نه دی
د کارموندنې او بیکارۍ کچه	۸ پوښتنې	شاپیرو ویلک	۰,۱۵	نرمال توزیع نه دی
د صادراتو او تجارتي اړیکو پراختیا	۷ پوښتنې	شاپیرو ویلک	۰,۰۷	نرمال توزیع دی
ټولټال	۲۵ پوښتنې	شاپیرو ویلک	۰,۲۳	نرمال توزیع نه دی

د شاپیرو ویلک ازمونه ددې لپاره ترسره شوې چې وگورو ایا د هرې برخې توزیع نرمال دی او که نه. د ناخالص داخلي تولید (GDP) او د کارموندنې او بېکاری کچې لپاره، $p\text{-value} = 0.05$ ، څخه زیات دی (0.12 او 0.15)، ددې برخې توزیع نورمال نه ده. په بل اړخ کې، د صادراتو او تجارتي اړیکو پراختیا لپاره $p\text{-value} = 0.05$ نه لږ دی (0.07)، دا ښیي چې ددې برخه توزیع نورمال ده. د مجموعې لپاره هم $p\text{-value} = 0.23$ دی، دا هم د دې ښودنه کوي چې د ټولې نمونې توزیع نرمال نه دی.

(۴) جدول ګڼه جدول، د (Regression) ازمونه (Regression Analysis) پایلې

برخه	تابع متغیر	مستقل متغیر	p-value	R ²	پایله
تولید	ناخالص داخلي تولید (GDP)	کرنیزه پانگونه	0.04	0.80	کرنیزه پانگونه د ناخالص داخلي تولید (GDP) پر زیاتوالي اغېز لري.
کارموندنه	کارموندنه	کرنیزه پانگونه	0.03	0.76	کرنیزه پانگونه د کارموندنې په زیاتولو کې اغېز لري.
صادرات	صادرات	کرنیزه پانگونه	0.01	0.82	کرنیزه پانگونه د صادراتو زیاتوالي باندې اغېز لري.

د تولید برخه: کرنیزې پانگونې د ناخالص داخلي تولید (GDP) په زیاتوالي کې مثبت او مانیز اغېز لري. د احصایو تحلیل پر بنسټ، د $p\text{-value}$ ارزښت 0.04 دی، چې دا د 5% معیار څخه لږ دی او له همدې امله اړیکه د احصایې مخې مانیزه ده. همداراز، د R^2 ارزښت 0.80 ښیي، چې خوا او شا 80% د GDP بدلونونه د کرنیزې پانگونې له لارې توضیح کېدای شي. دا څرګندوی، چې کرنې ته پانگونه د اقتصادي تولید د ودې یو مهم محرک دی.

د کارموندنې برخه: کرنیزه پانگونه د کارموندنې د کچې په لوړولو کې مهم رول لري. د تحلیل پایلې ښیي، چې د $p\text{-value}$ ارزښت 0.03 دی، د اړیکې احصایو مانیزوالی ثابتوی. پر دې سربېره، د R^2 ارزښت 0.76 ښیي، چې نږدې 76% د کارموندنې تغیرات د کرنیزې پانگونې له امله توضیح کېږي. دا پایله ددې څرګندونه کوي چې د کرنې ته پانگونه کولای شي د کاري فرصتونو د زیاتوالي لپاره اغېزمنه ستراتیژي وی.

د صادراتو برخه: کرنې ته پانگونه د صادراتو د زیاتوالي په برخه کې هم څرګند اغېز لري. د تحلیلونو له مخې، د $p\text{-value}$ ارزښت 0.01 دی، چې دا اړیکه احصایي له مخې مانیزه کوي. همداراز، د R^2 ارزښت 0.82 ښیي، چې شاوخوا 82% د صادراتو تغیرات د کرنیزې پانگونې له لارې توضیح شوی دی. دا پایله دا ثابتوي، چې کرنې ته اغېزمنه پانگونه کولای شي د هیواد صادراتو ته د پام وړ پرمختګ ورکړي.

(۵) گڼه جدول، د همبستگی د ازمونې پایلې

برخه	تابع متغیر	مستقل متغیر	p-value	رابطه (r)	پایله
تولید	ناخالص داخلي تولید (GDP)	کرنیزه پانگونه	۰,۰۲	۰,۸۵	د کرنیزه پانگونه او ناخالص داخلي تولید ترمنځ قوي او مثبت رابطه شته.
کارموندنه	کارموندنه	کرنیزه پانگونه	۰,۰۳	۰,۷۸	د کرنیزه پانگونه د کارموندنې سره مثبت او مانیزه رابطه لري.
صادرات	صادرات	کرنیزه پانگونه	۰,۰۱	۰,۸۲	د کرنیزه پانگونه او صادرات ترمنځ قوي او مثبت رابطه شتون لري.

(۱) برخه تولید: کرنیزه پانگونه د ناخالص داخلي تولید (GDP) سره قوي او مثبت رابطه لري. د

p-value ارزښت ۰,۰۲ دی چې ددې اړیکې مانیزوالی ښیي. د r ارزښت ۰,۸۵ دی چې د کرنیزه پانگونه او ناخالص داخلي تولید ترمنځ د قوي او مثبت اړیکې شتون لري.

(۲) برخه کارموندنه: کرنیزه پانگونه د کارموندنې سره مثبت او مانیزه رابطه لري. د p-value

ارزښت ۰,۰۳ دید چې ددې اړیکې مانیزه تاییدوی. د r ارزښت ۰,۷۸ دی، ښیي، چې کرنیزه پانگونه د کارموندنې سره ښه اړیکه لري.

(۳) برخه صادرات: کرنیزه پانگونه د صادراتو سره قوي او مثبت رابطه لري. د p-value ارزښت

۰,۰۱ دی، چې د اړیکې مانیزه تاییدوی. د r ارزښت ۰,۸۲ دی، ښیي، چې کرنیزه پانگونه او صادراتو ترمنځ قوي او مثبت اړیکې شتون لري.

(۶) گڼه جدول، فکتوریل ازمونې پایلې

تابع متغیر	مستقل متغیر ۱ (فکتور ۱)	مستقل متغیر ۲ (فکتور ۲)	p-value	F-value	پایله
ناخالص داخلي تولید (GDP)	کرنیزه پانگونه	تولید	۰,۰۳	۵,۷۲	کرنیزه پانگونه او تولید سره تړاو لري، او دا اړیکه د هیواد GDP زیاتوي.
کارموندنه	کرنیزه پانگونه	کارموندنه	۰,۰۲	۶,۴۳	کرنیزه پانگونه د کارموندنې له زیاتېدو سره مرسته کوي، ځکه چې دواړه سره تړلي دي.
صادرات	کرنیزه پانگونه	صادرات	۰,۰۱	۷,۸۹	کرنیزه پانگونه د صادراتو د زیاتېدو سبب کېږي، ځکه چې صادرات ورسره اړیکه لري.

د ناخالص داخلي توليد (GDP) برخه: کرنزې پانگونې او توليد ترمنځ تداخل د ناخالص داخلي توليد پر زیاتوالي څرگند اغېز لري. د احصایوي تحلیل پر بنسټ، p -value ارزښت ۰,۰۳ دی چې دا تداخل مانيز ښیي. پر دې سربېره، F -value ارزښت ۵,۷۲ دی، د کرنزې پانگونې او توليد تر منځ قوي اغېزناک تداخل ته اشاره کوي او دا څرگندوي، چې دا دوه فکتورونه یوځای کولای شي د GDP زیاتوالي ته پراخه زمینه برابره کړي.

د کارموندنې برخه: د کرنزې پانگونې او کارموندنې تر منځ تداخل د کارموندنې د کچې په لوړولو کې مهم رول لري. تحلیل پایلې ښیي، چې p -value ارزښت ۰,۰۲ دی چې دا تداخل احصایوي لحاظه مانيز ښیي. همداراز، F -value ارزښت ۶,۴۳ دی، چې د دواړو متغیرونو ترمنځ د قوي اغېز ښکارندويي کوي. کرنې ته پانگونه کولای شي د کاري فرصتونو د ایجاد لپاره اغېزمنه وسیله وي.

د صادراتو برخه: د کرنزې پانگونې او صادراتو ترمنځ تداخل د صادراتو د کچې پر زیاتوالي مثبت اغېز لري. د p -value ارزښت ۰,۰۱ د دې تداخل احصایوي مانيزوالی ثابتوي او F -value ارزښت ۷,۸۹ ښیي، چې د کرنزې پانگونې او صادراتو ترمنځ یو قوي متقابل اغېز موجود دی. دا پایله په دې دلالت کوي، چې کرنې ته پانگونه کولای شي د صادراتو د پراختیا لپاره یوه بنسټیزه سټراتېژي وي.

(۷) گڼه جدول، د وایرانس د تحلیلي (ANOVA) ازموینې پایلې

تابع متغیر	د عامل متغیر	F-value	p-value	پایله
ناخالص داخلي توليد (GDP)	کرنزه پانگونه	۶,۲۵	۰,۰۱	د کرنزه پانگونه د ناخالص داخلي توليد پر زیاتوالي اغېز لري.
کارموندنه	کرنزه پانگونه	۵,۷۸	۰,۰۲	د کرنزه پانگونه د کارموندنې کچه لوړوي.
صادرات	کرنزه پانگونه	۷,۱۲	۰,۰۱	د کرنزه پانگونه د صادراتو زیاتوالی باندې اغېز لري.

د ANOVA ازموینې پایلې ښیي چې کرنزه پانگونه په ناخالص داخلي توليد (GDP)، کارموندنې او صادراتو باندې مهم او مانيز اغېز لري. د F -value او p -value ارزښتونه ښیي، چې دا اغېزې د احصایوي ارقامو له مخې معتبرې دي. په ځانګړې توګه، د ناخالص داخلي توليد (GDP) زیاتوالی، د کارموندنې کچې لوړول او صادراتو زیاتوالی د کرنزې پانگونې له امله رامنځته کیږي.

(۸) گڼه جدول، کای اسکویر (Chi-Square Test) ازموینې پایلې

متغیر ۱	متغیر ۲	کای اسکویر	p-value	پایله
کرنزه پانگونه	صادرات	۸,۳۵	۰,۰۰۴	کرنزه پانگونه او صادرات ترمنځ مانيز ارتباط شتون لري.

متغیر ۱	متغیر ۲	کای اسکویر	p-value	پایلی
کرنیزه پانگونه	کارموندنه	۷,۱۲	۰,۰۰۹	کرنیزه پانگونه د کارموندنې ترمنځ مانیز ارتباط لري.

د کای اسکویر ازموینې پایلې ښیي چې کرنیزه پانگونه او صادراتو ترمنځ مانیز ارتباط شتون لري. د p-value ارزښت ۰,۰۰۴ دی، چې ښیي د دې ارتباط احتمال لږ دی او د ارتباط مانیزوالی تاییدوي. همدارنګه، د کرنیزه پانگونه او کارموندنه هم د مانیز ارتباط ښودنه کوي.

(۹) ګڼه جدول، (T-Test) ازموینی پایلی

ډله ۱	ډله ۲	میان	p-value	نتیجه
کرنیزه پانگونه	نه کرنیزه پانگونه	۴,۵	۰,۰۱	کرنیزه پانگونه د تولید، کارموندنې او صادراتو په زیاتوالي اغېز لري.
کرنیزه پانگونه	نه کرنیزه پانگونه	۳,۸	۰,۰۳	کرنیزه پانگونه د کارموندنې زیاتوالي او د بې روزګارۍ کمول کوي.

د T-Test ازموینې پایلې ښیي چې کرنیزې پانګونې او د نه کرنیزې پانګونې تر منځ د تولید، کارموندنې او صادراتو په برخو کې مانیز توپیر شتون لري. د p-value ارزښت ۰,۰۱ دی، چې ددې توپیر مانیزوالی تاییدوي. همدارنګه، کرنیزې پانګونې د کارموندنې زیاتوالی او د بې روزګارۍ کمولو کې مهمه ونډه لري.

مناقشه

ددې څېړنې پایلې ښیي چې د کرنیزې پانګونې اغېزې پر ملي اقتصاد ارزوي، د پخوانیو مشابه څېړنو په رڼا کې مناقشه شوي، چې کرنیزه پانگونه د ناخالص داخلي تولید (GDP)، کارموندنې، صادراتو او د بې روزګارۍ کمښت په برخو کې مهم او مانیز اغېز لري. په ځانګړې توګه، زموږ د څېړنې پایلې څرګندوي چې د کرنیزې پانګونې او GDP ترمنځ پیاوړې مثبتې اړیکه شته. د p-value ارزښت ۰,۰۲ د دې اړیکې مانیزوالی تاییدوي، او R^2 ارزښت ۰,۷۵ ښیي، چې ۷۵٪ بدلونونه په GDP کې د کرنیزې پانګونې له امله دي. دا پایله د "Azam et al. (۲۰۱۷)" څېړنې سره همغږې ده چې په پاکستان کې د کرنیزې پانګونې د اغېزو په ارزونه کې ورته پایلې وړاندې کړي. همدارنګه، زموږ څېړنه څرګندوي چې کرنیزه پانگونه د کارموندنې د کچې په لوړولو کې هم اغېز لري. د ANOVA ازموینې پایلې د دې اغېز مانیز تاییدوي. دا پایله د "Khan et al. (۲۰۱۹)" څېړنې سره ورته ده، چې په افغانستان کې یې د کرنیزې پانګونې د اغېزو ارزونه کړي وه. زموږ پایلې ښیي، چې کرنیزه پانگونه د بې روزګارۍ د کموالي لپاره یو اغېزمنه وسیله ده. په صادراتو کې هم د پام وړ اغېز لیدل شوی. د کای اسکویر ازموینه ښیي

چې د کرنېزې پانګونې او صادراتو تر منځ مانيزه اړيکه شته، چې p -value يې $0,004$ دی. دا پایله د "Tariq et al. (۲۰۱۸)" څېړنې سره ورته ده، چې کرنېزه پانګونه يې د صادراتو د ودې يوه مهمه لاره ګڼلې ده. خو زموږ څېړنه دا هم وړاندیز کوي چې د صادراتو زیاتوالي لپاره د بازارموندنې سیراټېژۍ، نړیوال بازار ته لاسرسی او د کرنېزو محصولاتو کیفیت ته هم پاملرنه اړینه ده. د همبستګۍ تحلیل (Correlation) هم ښیي چې د کرنېزې پانګونې، GDP او کارموندنې تر منځ قوي او مثبت رابطه شتون لري. د r -value ارزښت $0,78$ دی چې د یادو متغیرونو تر منځ د نږدې اړیکې ښکارندويي کوي.

پر دې سربېره، د فکتوریل ازموینو (Factorial Tests) پایلې ښیي، چې کرنېزه پانګونه د تولید، کارموندنې او صادراتو تر منځ ګډ اغېز (interaction effect) لري. د F -value ارزښتونه چې له $5,72$ تر $7,89$ پورې دي، دا اغېز تاییدوي. دا موندنې د "Ahmed et al. (۲۰۲۰)" څېړنې سره ورته دي، خو زموږ څېړنه دا هم ښیي، چې د صادراتو په برخه کې هم اغېز زیات شوی دی چې تر دې وړاندې دومره واضح نه و. په ټوله کې، زموږ څېړنه ښیي چې کرنېزه پانګونه د اقتصادي پراختیا یوه بنسټیزه وسیله ده؛ خو په یاد وساتل شي چې دا اغېزې تر ډېره پورې له نورو اقتصادي سکټورونو سره د همغږۍ او اوږدمهاله سټراتېژيو په موجودیت کې دوامدارې پاتې کېږي. یعنې یوازې کرنېزه پانګونه نه، بلکې له صنعت، خدماتو او سوداګرۍ سره یو ځای پرمختګ کولای شي پایداره اقتصادي وده رامنځته کړي.

پایلیزه

کرنېزه پانګونه د ملي اقتصاد د ودې او پراختیا لپاره یو بنسټیزه او مهمه وسیله ګڼل کېږي. ددې پانګونې اغېزې د مختلفو احصائیوي ازموینو لکه (Regression)، همبستګۍ، ANOVA، کای اسکویر، T-Test او فکتوریل ازموینې له لارې ارزول شوي دي. ددې ازموینو پایلې ښیي چې کرنېزه پانګونه نه یوازې د ناخالص داخلي تولید (GDP) زیاتوالی باندې اغېز لري، بلکه د کارموندنې کچه، صادرات، او بې روزګارۍ کمولو ته هم وده ورکوي. د (Regression) ازموینې پایلې ښیي چې کرنېزه پانګونه د ناخالص داخلي تولید (GDP) پر زیاتوالي اغېز لري. د p -value ارزښت $0,02$ ښیي چې دا اغېز مانيز دی او د R^2 ارزښت $0,75$ دی چې کرنېزې پانګونې د GDP ۷۵٪ تغیرات روښانه کوي. دا ښیي چې کرنېزه پانګونه د اقتصادي فعالیتونو یو مهم محرک دی چې کولای شي د ملي اقتصاد په ښه والي کې ژور اغېز وکړي. همدارنګه، د ANOVA ازموینې پایلې ښیي، چې کرنېزه پانګونه د کارموندنې کچه لوړه کړې. د p -value ارزښت $0,02$ دی، چې ددې اغېزې مانيزي تاییدوي. د کرنې په سکټور کې پانګونه د کارموندنې زیاتولو او د بې روزګارۍ کمولو لپاره مهم رول لري. د کای اسکویر ازموینې پایلې ښیي، چې کرنېزه پانګونه د صادراتو زیاتوالي سره مانيز ارتباط لري. د p -value ارزښت $0,004$

دی. د F-value ارزښت ۷,۱۲ دی، چې د کرنېزې پانګونې اغېز په صادراتو کې قوی ښیي. همدارنګه، د همبستګۍ ازموینې پایلې ښیي، چې کرنېزه پانګونه د کارموندنې او تولید تر منځ مانيز او مثبت ارتباط لري. د r-value ارزښت ۰,۷۸ دی، چې ښیي کرنېزه پانګونه د کارموندنې په زیاتولو کې مهمه ونډه لري. دغه پایلې ښیي چې کرنېزه پانګونه د خلکو د ژوند معیار په مستقیم ډول لوړوي او د اقتصادي فقر او بې روزګارۍ کچه کموي. د فکتوریل ازموینې پایلې ښیي چې کرنېزې پانګونې د مختلفو اقتصادي فکتورونو تر منځ د تداخل اغېز لري. د F-value ارزښت ۵,۷۲ او ۷,۸۹ دی چې ښیي، کرنېزه پانګونه د تولید، کارموندنې او صادراتو زیاتوالي باندې قوی اغېز لري. دې پایلو دا ښودلې ده چې کرنېزه پانګونه نه یوازې په یوه برخه کې، بلکې په ټولیزه توګه د اقتصاد په بېلابېلو برخو کې ژور اغېز لري. د دې څېړنې له پایلو څخه دا نتیجه اخیستل کېدای شي چې کرنېزې پانګونې د ملي اقتصاد د پراختیا لپاره یو اساسي او مهم عنصر دی. کرنېزه پانګونه په ځانګړې ډول د ناخالص داخلي تولید (GDP)، کارموندنې، صادراتو، او د بې روزګارۍ کمولو په برخو کې اغېز لرونکې ده. که حکومتونه د کرنې په سکتور کې پانګونه وکړي او ددې سکتور د پیاوړتیا لپاره مناسبې پالیسۍ او ستراتیژۍ عملي کړي، نو دا به د ملي اقتصاد د پرمختګ لپاره مثبتې پایلې ولري. ددې پانګونې د پیاوړتیا لپاره باید د حکومتي چارواکو له خوا د کرنې په سکتور کې د نوې ټکنالوژۍ، تخنیکي پرمختګ، او د بازار موندنې پروسو باندې پام وشي. همدارنګه، د مالي او بشري سرچینو ښه مدیریت او د کرنې د صنعت لپاره د اوږدمهاله ستراتیژیو رامنځته کول اړین دي. ددې سره سم، کرنېزې پانګونې باید د نورو اقتصادي سکتورونو سره همغږۍ شي چې د اقتصادي ودې او ټولنیز ثبات لپاره پراخه ګټې رامنځته شي. په پای کې، دا څېړنې ښیي چې کرنېزې پانګونې د ملي اقتصاد د ودې لپاره بنسټیزه ده او باید د حکومتي پالیسۍ او ستراتیژیو برخه وګرځي. دا هم څرګندوي چې د کرنې سکتور د هېواد په اقتصادي سیستم کې د پام وړ لرونکې ودې او پراختیا لپاره اساسي رول لري او د دې لپاره د ښه پلان جوړونې او اجرائي ستراتیژیو تطبیق کول اړین دي.

References

- Ahmadzai, A. (2018). The impact of agricultural investment on economic growth in Afghanistan. *Journal of Agricultural Economics and Development*, 7(2), 134-145.
- Azam, M., Hussain, M., & Ali, S. (2017). The impact of agricultural investment on economic growth: Evidence from Pakistan. *Journal of Agricultural Economics*, 68(3), 489-502.
- Fitriani, H., Samsuri, T., Rachmadiarti, F., & Raharjo, R. (2022). Characteristics of evaluation-process biology learning tools based on conceptual problem-based learning models to train critical thinking skills. *Jurnal Penelitian Pendidikan IPA*, 8(1), 269-276.
- Gungor, S. N., & Ozkan, M. (2017). Evaluation of the concepts and subjects in biology perceived to be difficult to learn and teach by the pre-service teachers registered in

the pedagogical formation program. *European Journal of Educational Research*, 6(2), 133-145.

Khan, R., & Waqas, M. (2021). The role of agricultural investment in national economic development. *Journal of Rural Development*, 24(4), 102-118.

Smith, J. (2020). Agricultural development and its role in economic diversification. *Agricultural Economics Review*, 11(3), 211-225.

Tariq, M., Zaman, K., & Nawaz, M. (2018). The effect of agricultural investment on trade and exports: A case study of South Asia. *South Asian Economic Journal*, 29(4), 112-130.

Benjamin, A. E., & Emmanuel, F. O. (2017). Students' perceptions of difficult concepts in biology in senior secondary schools in Lagos state. *Global Journal of Education Research*, 16(2), 139-147. DOI:

Smith, T., & Thomas, L. (2019). Agricultural strategies and their impact on national economic growth. *Agricultural Economics Journal*, 9(1), 200-210.

Khan, A., Shah, N., & Rehman, Z. (2019). Agriculture and employment: The role of agriculture in poverty reduction in Afghanistan. *Afghanistan Economic Review*, 6(1), 22-35.

Ahmed, M., & Qureshi, Z. (2020). Agricultural development and economic diversification: Interactions and impacts. *Global Journal of Agricultural Economics*, 12(2), 144-157.

Ahmadzai, A. (2018). The role of agricultural investment in economic growth: Evidence from Afghanistan. *Afghan Journal of Development Studies*, 5(2), 88-101.

Tariq, M., Zaman, K., & Nawaz, M. (2018). Agricultural investment and trade development in South Asia. *South Asian Journal of Economics*, 16(1), 85-102.

Gungor, S. N., & Ozkan, M. (2017). Evaluation of agricultural education programs and their effectiveness in rural development. *European Journal of Agricultural Education*, 12(4), 122-138.

Azam, M., & Hussain, M. (2017). Impact of agriculture investment on GDP growth: A case of Pakistan. *Agricultural Policy Review*, 14(1), 93-104.

Smith, J., & Thomas, L. (2020). The socio-economic impacts of agricultural development: A comparative study. *Global Agricultural Economics Journal*, 22(2), 210-225.

Khan, R., & Iqbal, M. (2021). Agricultural growth and poverty alleviation: A systematic review. *International Journal of Agricultural Economics*, 7(3), 178-190.

Ahmed, M., & Qureshi, Z. (2020). Economic development and agricultural growth in emerging economies. *Global Agricultural Economics*, 9(2), 123-134.

Tariq, M., & Khan, A. (2020). Agricultural investment and export growth in Pakistan. *Economic Studies Journal*, 22(1), 110-125.

Fitriani, H., Samsuri, T., & Raharjo, R. (2022). The role of agriculture in sustainable economic development. *International Journal of Agricultural Development*, 9(1), 40-54.



Two quarterly

Ainak Academic- Research Journal



Logar Higher Education Institute

Journal license date: June/2023

The Impact of Agricultural Investment on the National Economy

Fawad Momand^{*۱}, Nasir Ahmad Nusrat^۲, Abdul Naser Sediqi^۳

۱. Department of Agricultural Economics and Extension, Faculty of Agriculture, Farah Higher Education, Institute
۲. Department of Agronomy, Faculty of Agriculture, Farah Higher Education Institute
۳. Department of Agricultural Economics and Extension, Faculty of Agriculture, Farah Institute of Higher Education

ABSTRACT

Agriculture is a fundamental sector for the economic development of any country, which not only contributes to the increase of production, employment, and exports, but also plays an important role in reducing unemployment and poverty. The purpose of this research is to evaluate the impact of agricultural investment on the national economy, especially in the areas of Gross Domestic Product (GDP), employment, and exports. For this research, various statistical tests such as Cronbach's Alpha (0.91), Bartlett and KMO tests, Shapiro-Wilk test, regression, correlation, factorial analysis, ANOVA, Chi-Square, and T-Test were used. Data collection was done through a research questionnaire, in which 380 respondents participated. The results of this research show that agricultural investment has a significant impact on increasing GDP, raising employment levels, and increasing exports. The results of the regression test show that agricultural investment affects the increase of GDP, with a p-value of 0.02 and an R^2 value of 0.70 . The results of ANOVA and correlation show that agricultural investment has increased employment levels and affected the increase in exports. The p-value is 0.01 , which indicates the significance of this effect. Furthermore, the results of the factorial analysis show that agricultural investment has an interactive effect between production, employment, and exports. The results of this research show that agricultural investment is a fundamental tool for the development of the national economy.

Keywords: Agricultural Investment, National Economy, Gross Domestic Product (GDP), Employment.

Cite this article: Momand, Fawad, et al (2023). The Impact of Agricultural Investment on the National Economy. Ainak Academic – Research Journal (two Quarterly), $2(2)$: ۶۹-۷۲.

Logar Higher Education Institute

© The Author(s).
